

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

വനം വന്യജീവി വകുപ്പ്-സമാശ്വാസ തൊഴിൽദാന പദ്ധതി-വനം വന്യജീവി വകുപ്പിൽ നോർത്ത് വയനാട് ഡിവിഷനിലെ ബേളൂർ റേഞ്ചിൽ സൂപ്പർ ന്യൂമറി തസ്തികയിൽ ഫോറസ്റ്റ് വാച്ചർ ആയി ജോലി നോക്കവേ കാട്ടാനയുടെ ആക്രമണത്തിൽ മരണപ്പെട്ട ബൊമ്മൻ മകനായ ശ്രീ.ജയരാജൻ.ബി യ്ക്ക് വ്യവസ്ഥകൾക്ക് വിധേയമായി ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിൽ സൂപ്പർ ന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നതിന് അനുമതി നൽകി- ഉത്തരവ് പുറപ്പെടുവിക്കുന്നു.

വനം വന്യജീവി (എഫ്) വകുപ്പ്

സ.ഉ.(കൈ) നം.12/2023/F&WLD തീയതി, തിരുവനന്തപുരം, 02-06-2023.

- പരാമർശം:-
1. 23.03.2018 ലെ സ.ഉ. (കൈ) നം. 71/2018/പൊഭവ നമ്പർ ഉത്തരവ് .
 2. ഭരണവിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്ററുടെ 31.01.2022, 14.12.2022 തീയതികളിലെ ഇ6-4051/2021 നമ്പർ കത്ത്.
 3. വയനാട് ജില്ലാ കളക്ടറുടെ 10.08.2022 ലെ DCWYD/2390/ 2022-A8 നമ്പർ കത്ത്.

ഉത്തരവ്

വനം വന്യജീവി വകുപ്പിൽ നോർത്ത് വയനാട് ഡിവിഷൻ കീഴിൽ ബേളൂർ റേഞ്ചിൽ ഫോറസ്റ്റ് വാച്ചർ (സൂപ്പർ ന്യൂമറി) തസ്തികയിൽ ജോലി നോക്കിയിരുന്ന ബൊമ്മൻ 20.09.2016 ന് കാട്ടാനയുടെ ആക്രമണത്തിൽ മരണപ്പെടുകയുണ്ടായി. 14.05.2015 ലെ സ.ഉ(കൈ). 29/2015/വനം നമ്പർ ഉത്തരവ് പ്രകാരം, 20 വർഷമായി വനംവകുപ്പിൽ താൽക്കാലികാടി സ്ഥാനത്തിൽ ജോലി നോക്കിയവരെ സ്ഥിരപ്പെടുത്തിയതിൽ ഉൾപ്പെട്ട ആളായിരുന്നു ശ്രീ.ബൊമ്മൻ.

2. ശ്രീ. ജയരാജൻ.ബി ആദിവാസി വിഭാഗത്തിൽപ്പെട്ടയാളും കാട്ടാനയുടെ ആക്രമണത്തിൽ മരണപ്പെട്ട ജീവനക്കാരന്റെ ആശ്രിതനുമായതിനാൽ, ടിയാൻ സമർപ്പിച്ച സമാശ്വാസ തൊഴിൽദാന പദ്ധതി പ്രകാരമുള്ള അപേക്ഷ ഭരണവിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ പരാമർശം (2) പ്രകാരം ശുപാർശ ചെയ്യുകയുണ്ടായി ടിയാനെ ടൈബൽ വാച്ചർ ആയോ അല്ലെങ്കിൽ മറ്റ് അനുയോജ്യമായ തസ്തികയിലോ നിയമിക്കാവുന്നതാണ് എന്ന് വയനാട് ജില്ലാ കളക്ടർ പരാമർശം (3) പ്രകാരം ശുപാർശ ചെയ്തിട്ടുണ്ട്. ശ്രീ. ജയരാജൻ 1-ാം ക്ലാസ് വിദ്യാഭ്യാസ യോഗ്യതയുള്ളതിനാൽ ടിയാൻ ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിലേയ്ക്ക് പരിഗണിക്കുവാൻ യോഗ്യതയുണ്ട്.

3. സർക്കാർ ഇക്കാര്യം വിശദമായി പരിശോധിക്കുകയുണ്ടായി. വിവിധ ദുരന്തങ്ങൾ ബാധിച്ചവർക്ക് സമാശ്വാസമായി തൊഴിൽ നൽകുന്നതിന് മന്ത്രിസഭാ യോഗം തീരുമാനമെടുത്തു

കഴിഞ്ഞാൽ നിയമനം നൽകാൻ തീരുമാനിച്ചിരിക്കുന്ന സർക്കാർ വകുപ്പിലോ പബ്ലിക് സർവ്വീസ് കമ്മീഷൻ വഴി നിയമനം നടത്തുന്ന പൊതുമേഖലാ സ്ഥാപനങ്ങളിലോ ക്ലാസ് III, ക്ലാസ് IV, പാർട്ട് ടൈം കണ്ടിജന്റ് തുടങ്ങിയ തസ്തികകളിൽ നിയമിക്കപ്പെടാൻ വേണ്ടി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകേണ്ടതാണെന്ന് പരാമർശം (1) ഉത്തരവിൽ വ്യവസ്ഥ ചെയ്തിട്ടുണ്ട്.

4. മേൽ സാഹചര്യത്തിൽ, സമാനമായ കേസുകളിൽ സർക്കാർ സ്വീകരിച്ചിട്ടുള്ള നിലപാട് കണക്കിലെടുത്ത് കൊണ്ട്, വനം വന്യജീവി വകുപ്പിൽ, സൂപ്പർ ന്യൂമറി തസ്തികയിൽ ഫോറസ്റ്റ് വാച്ചർ ആയി ജോലി നോക്കവേ കാട്ടാനയുടെ ആക്രമണത്തിൽ മരണപ്പെട്ട ബി.ബൊമ്മന്റെ മകനായ ശ്രീ. ജയരാജൻ.ബി യ്ക്ക്, ഒരു പ്രത്യേക കേസായി പരിഗണിച്ച് വനം വകുപ്പിന് കീഴിൽ ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിൽ 23,000-50,200/-രൂപ ശമ്പള സ്കെയിലിൽ താഴെ പറയുന്ന വ്യവസ്ഥകൾക്ക് വിധേയമായി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകി ഉത്തരവ് പുറപ്പെടുവിക്കുന്നു.

- ശ്രീ. ജയരാജൻ.ബിയ്ക്ക് വേണ്ടി സൃഷ്ടിക്കപ്പെടുന്ന സൂപ്പർ ന്യൂമറി തസ്തിക ടിയാൻ വിരമിക്കുന്നതോടെ ഇല്ലാതാകുന്നതാണ്.
- ടിയാൻ സൂപ്പർന്യൂമറി തസ്തികയിൽ ജോയിൻ ചെയ്യുന്ന തീയതി മുതൽമാത്രമേ സേവനാനുകൂല്യങ്ങൾക്ക് അർഹതയുള്ളൂ.
- വകുപ്പിൽ അനുവദിക്കപ്പെട്ടിട്ടുള്ള സ്ഥിരം തസ്തികകളിലെ ഒഴിവിലേക്ക് ടിയാന്റെ നിയമനം ക്രമീകരിച്ചു നൽകരുത്.

(ഗവർണ്ണറുടെ ഉത്തരവിൻ പ്രകാരം)
കെ ആർ ജ്യോതിലാൽ
അഡീഷണൽ ചീഫ് സെക്രട്ടറി.

പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ & ഹെഡ് ഓഫ് ഫോറസ്റ്റ് ഫോഴ്സ്, തിരുവനന്തപുരം.

അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (ഭരണം), തിരുവനന്തപുരം.

ശ്രീ. ജയരാജൻ.ബി, പൂർണിമ, കാട്ടിക്കുളം പി ഒ, ബേളൂർ, തിരുനെല്ലി, വയനാട്.
(രജിസ്റ്റേർഡ് തപാൽ മടക്കരസീത് സഹിതം).

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം.

പ്രിൻസിപ്പൽ അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.

പൊതുഭരണ(എസ്.സി) വകുപ്പ്. (24.05.2023 ലെ ഇനം നമ്പർ 1519 പ്രകാരം).

വെബ് & ന്യൂ മീഡിയ.

കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം
Signed by
Noushad S
Date: 23-05-2023 11:42:50

പകർപ്പ്

വനം വന്യജീവി വകുപ്പുമന്ത്രിയുടെ പ്രൈവറ്റ് സെക്രട്ടറിക്ക്.

അഡീഷണൽ ചീഫ് സെക്രട്ടറിയുടെ പി.എ.യ്ക്ക്.

അഡീഷണൽ സെക്രട്ടറിയുടെ സി.എ.യ്ക്ക്.



രഹസ്യം

കേരള സർക്കാർ

മന്ത്രിസഭായോഗത്തിന്റെ നടപടിക്കുറിപ്പുകൾ

തീയതി : 24-05-2023

ഫയൽ നം. എഫ്3/37/2022/വനം.

ഇനം നം: 1519

വിഷയം : വനം-വന്യജീവി വകുപ്പ് - വനം-വന്യജീവി വകുപ്പിൽ സൂപ്പർ ന്യൂമറി തസ്തികയിൽ ഫോറസ്റ്റ് വാച്ചർ ആയി ജോലി നോക്കവേ കാട്ടാനയുടെ ആക്രമണത്തിൽ മരണപ്പെട്ട ബി. ബൊമ്മന്റെ മകനായ ശ്രീ. ജയരാജൻ ബി-യ്ക്ക് വനം വകുപ്പിൽ ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിൽ സൂപ്പർന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നത്.

തീരുമാനം : കുറിപ്പിലെ നിർദ്ദേശം അംഗീകരിച്ചു.

(ഒപ്പ്)
പിണറായി വിജയൻ
മുഖ്യമന്ത്രി

(ശരിപ്പകർപ്പ്)

ഡോ. വി പി ജോയ്
ചീഫ് സെക്രട്ടറി

അഡീഷണൽ ചീഫ് സെക്രട്ടറി, വനം-വന്യജീവി വകുപ്പ്.

7285104

കേരള സർക്കാർ
 (ശ്രീ.പിണറായി വിജയൻ മന്ത്രിസഭ)
 മന്ത്രിസഭായോഗത്തിനുള്ള കുറിപ്പ്

| | | |
|----|--------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| 1 | ഫയൽ നമ്പർ | എഫ്3/37/2022/വനം |
| 2 | വകുപ്പ് | വനം വന്യജീവി (എഫ്) വകുപ്പ് |
| 3 | വിഷയം | വനം വന്യജീവി വകുപ്പിൽ സൂപ്പർ ന്യൂമറി തസ്തികയിൽ ഫോറസ്റ്റ് വാച്ചർ ആയി ജോലി നോക്കവേ കാട്ടാനയുടെ ആക്രമണത്തിൽ മരണപ്പെട്ട ബി.ബൊമ്മന്റെ മകനായ ശ്രീ. ജയരാജൻ.ബി യ്ക്ക് വനം വകുപ്പിൽ ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിൽ സൂപ്പർന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നത് - സംബന്ധിച്ച് |
| 4 | മന്ത്രിസഭായോഗത്തിൽ സമർപ്പിക്കാനുള്ള മുഖ്യമന്ത്രിയുടെ ഉത്തരവ് തീയതി | 19.04.2023. |
| 5 | (i) ഇത് സാമ്പത്തിക ബാധ്യതയുള്ളതാണോ? (ii) സാമ്പത്തികബാധ്യതയുള്ളതാണെങ്കിൽ ധനവകുപ്പുമായി ആലോചിച്ചിട്ടുണ്ടോ? ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ? | അതെ ഉണ്ട്. ഉൾക്കൊള്ളിച്ചിട്ടുണ്ട്. |
| 6 | മറ്റേതെങ്കിലും വകുപ്പുമായി ആലോചിച്ചിട്ടുണ്ടോ? ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ? | ഉണ്ട്, ഉദ്യോഗസ്ഥ ഭരണപരിഷ്കാര വകുപ്പ്, നിയമ വകുപ്പ് ഉൾക്കൊള്ളിച്ചിട്ടുണ്ട്. |
| 7 | കുറിപ്പ് സമർപ്പിച്ച അഡീഷണൽ സെക്രട്ടറിയുടെ പേര് | ശ്രീ. ഷാജൻ.എ |
| 8 | കുറിപ്പ് അംഗീകരിച്ച അഡീഷണൽ ചീഫ് സെക്രട്ടറിയുടെ പേര് | ഡോ.വേണു.വി. |
| 9 | മന്ത്രിസഭയ്ക്കുള്ള കുറിപ്പ് അഡീഷണൽ ചീഫ് സെക്രട്ടറി അംഗീകരിച്ച തീയതി | 29/04/2023 |
| 10 | കുറിപ്പ് അംഗീകരിച്ച ചീഫ് സെക്രട്ടറിയുടെ പേര് | ഡോ.വി.പി.ജോയ് |
| 11 | മന്ത്രിസഭയ്ക്കുള്ള കുറിപ്പ് ചീഫ് സെക്രട്ടറി അംഗീകരിച്ച തീയതി | 04/05/2023 |
| 12 | കുറിപ്പ് അംഗീകരിച്ച മന്ത്രിയുടെ പേര് | ശ്രീ. എ. കെ. ശശീന്ദ്രൻ |
| 13 | മന്ത്രിസഭയ്ക്കുള്ള കുറിപ്പ് മന്ത്രി അംഗീകരിച്ച തീയതി | 10/05/2023 |
| 14 | കുറിപ്പിന്റെ പകർപ്പുകൾ സമർപ്പിച്ച തീയതി | 12/05/2023 |
| 15 | മന്ത്രിസഭായോഗം തീരുമാനമെടുത്ത തീയതി | |
| 16 | തീരുമാനം പുറപ്പെടുവിച്ച സർക്കാർ ഉത്തരവിന്റെ നമ്പറും തീയതിയും | |

മന്ത്രിസഭായോഗത്തിനുള്ള കുറിപ്പ്

വനം വന്യജീവി വകുപ്പിൽ, സൂപ്പർ ന്യൂമറി തസ്തികയിൽ ഫോറസ്റ്റ് വാച്ചർ ആയി ജോലി നോക്കവേ കാട്ടാനയുടെ ആക്രമണത്തിൽ മരണപ്പെട്ട ബി.ബൊമ്മന്റെ മകനായ ശ്രീ. ജയരാജൻ.ബി യ്ക്ക് വനം വകുപ്പിൽ ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിൽ സൂപ്പർന്യൂമറി തസ്തിക സൃഷ്ടിച്ച് സ്ഥിരനിയമനം നൽകുന്നത് സംബന്ധിച്ചതാണ് ഈ കുറിപ്പിലെ വിഷയം.

2. നോർത്ത് വയനാട് ഡിവിഷൻ കീഴിൽ ബേളൂർ റേഞ്ചിൽ ഫോറസ്റ്റ് വാച്ചർ (സൂപ്പർ ന്യൂമറി) തസ്തികയിൽ ജോലി നോക്കി വരവേ 20.09.2016 ന് കാട്ടാനയുടെ ആക്രമണത്തിൽ ബൊമ്മൻ മരണപ്പെട്ടുകയുണ്ടായി. 14.05.2015 ലെ സ.ഉ(കൈ). 29/2015/വനം നമ്പർ ഉത്തരവ് പ്രകാരം, 20 വർഷമായി വനംവകുപ്പിൽ താൽക്കാലികാടി സ്ഥാനത്തിൽ ജോലി നോക്കിയവരെ സ്ഥിരപ്പെടുത്തിയതിൽ ഉൾപ്പെട്ട ആളായിരുന്നു ശ്രീ.ബൊമ്മൻ.

3. ബൊമ്മന്റെ മകനായ ശ്രീ. ജയരാജൻ.ബി വനം വന്യജീവി വകുപ്പിൽ സമാശ്വാസ തൊഴിൽദാന പദ്ധതി പ്രകാരം ഫോറസ്റ്റ് വാച്ചർ തസ്തികയിൽ നിയമനം ആവശ്യപ്പെട്ടുകൊണ്ട് അപേക്ഷ സമർപ്പിച്ചിരുന്നു. ശ്രീ. ജയരാജൻ.ബി ആദിവാസി വിഭാഗത്തിൽപ്പെട്ടയാളും കാട്ടാനയുടെ ആക്രമണത്തിൽ മരണപ്പെട്ട ജീവനക്കാരന്റെ ആശ്രിതനുമായതിനാൽ ടിയാൻ സമാശ്വാസ തൊഴിൽദാന പദ്ധതി പ്രകാരം നിയമനം നൽകുന്നതിന് ഭരണവിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ ശിപാർശ ചെയ്യുകയുണ്ടായി. ടിയാനെ ട്രൈബൽ വാച്ചർ ആയോ അല്ലെങ്കിൽ മറ്റ് അനുയോജ്യമായ തസ്തികയിലോ നിയമിക്കാവുന്നതാണ്

എന്ന് വയനാട് ജില്ലാ കളക്ടർ ശിപാർശ ചെയ്യുകയുണ്ടായി ശ്രീ. ജയരാജൻ 1ാം ക്ലാസ്സ് വിദ്യാഭ്യാസ യോഗ്യതയുള്ളതിനാൽ ടിയാൻ ഫോറസ്റ്റ് വാച്ചർ(സ്പെഷ്യൽ റിക്രൂട്ട്മെന്റ്) (ടെബൽ വാച്ചറുടെ പരിഷ്കരിച്ച നാമം) തസ്തികയിലേയ്ക്ക് പരിഗണിക്കുവാൻ യോഗ്യതയുണ്ട്.

4. ശ്രീ. ജയരാജൻ.ബി.യ്ക്ക് സമാശ്വാസ തൊഴിൽദാന പദ്ധതി പ്രകാരം നിയമനം നൽകുന്ന വിഷയത്തിൽ ഉദ്യോഗസ്ഥ ഭരണപരിഷ്കാര വകുപ്പിന്റെ അഭിപ്രായം ചുവടെ ചേർക്കുന്നു.

"അന്തരിച്ച ശ്രീ. ബി. ബൊമ്മൻ സൂപ്പർന്യൂമററി തസ്തിക സൃഷ്ടിച്ച് ജോലിയിൽ സ്ഥിരപ്പെടുത്തിക്കൊണ്ടുള്ള 14.05.2015 ലെ സ.ഉ. (എം.എസ്) നം. 29/2015/വനം നമ്പർ ഉത്തരവിലെ ഖണ്ഡിക (3) 2-ൽ "ഇത്തരത്തിൽ നിയമിക്കപ്പെടുന്ന സൂപ്പർന്യൂമററി തസ്തികകൾ ടി ജീവനക്കാർ സർവീസിൽ നിന്നും വിരമിക്കുന്നതോടെ നിർത്തലാക്കപ്പെടുന്നതാണെന്ന്" വ്യക്തമാക്കിയിട്ടുണ്ട്. മേൽ സാഹചര്യത്തിൽ ടിയാളുടെ ആശ്രിതർക്ക് സമാശ്വാസ തൊഴിൽ ദാന പദ്ധതി പ്രകാരം നിയമനം നൽകുവാൻ നിർവാഹമില്ലെന്ന് ഭരണ വകുപ്പിനെ അറിയിക്കുന്നു".

5. തുടർന്ന് നിയമവകുപ്പിന്റെ അഭിപ്രായം ആരായുകയുണ്ടായി ടി വകുപ്പിന്റെ അഭിപ്രായം ചുവടെ ചേർക്കുന്നു.

"താൽക്കാലിക ജീവനക്കാരെ മാനുഷിക പരിഗണനയുടെ പേരിൽ ആവശ്യമെങ്കിൽ സൂപ്പർന്യൂമററി തസ്തികയടക്കം സൃഷ്ടിച്ചു കൊണ്ട് സ്ഥിരപ്പെടുത്തുന്നത് നിയമപരമല്ല എന്നും ആയത് State of Karnataka Vs. Umadevi കേസിലെ വിധിന്യായത്തിന് അനുസൃതമല്ല എന്നും ബഹു. സുപ്രീംകോടതി CA.No.1951/2022 നമ്പർ കേസിന്റെ (The State of Gujarat and Ors Vs. R.J Pathan and Ors) 24.03.2022 -ലെ വിധിന്യായത്തിൽ

പ്രസ്താവിച്ചിട്ടുണ്ട്. കൂടാതെ സൂപ്പർനൂമറി തസ്തികകൾ ടി ജീവനക്കാർ സർവ്വീസിൽ നിന്നും വിരമിക്കുന്നതോടെ നിർത്തലാക്കപ്പെടുന്നതാണ് എന്ന് വിവിധ സർക്കാർ ഉത്തരവിൽ വ്യക്തമാക്കിയിട്ടുണ്ട്. പ്രസ്തുത സാഹചര്യത്തിൽ സൂപ്പർ നൂമറി തസ്തികയിൽ സ്ഥിരപ്പെടുത്തിയ ജീവനക്കാരുടെ ആശ്രിതർക്ക് സമാശ്വാസ തൊഴിൽദാന പദ്ധതി പ്രകാരം നിയമനത്തിന് അർഹതയില്ല എന്ന് കാണാവുന്നതാണ്. ഉദ്യോഗസ്ഥ ഭരണ പരിഷ്കാര വകുപ്പിന്റെ അഭിപ്രായത്തോട് നിയമ വകുപ്പ് യോജിക്കുന്നതായി ഭരണവകുപ്പിനെ അറിയിക്കുന്നു".

6. ശ്രീ. ജയരാജൻ.ബിയ്ക്ക് സമാശ്വാസ തൊഴിൽദാന പദ്ധതി പ്രകാരം ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിൽ ആശ്രിത നിയമനം നൽകുന്നത് സംബന്ധിച്ചും അല്ലെങ്കിൽ വാച്ചർ തസ്തികയിൽ സൂപ്പർനൂമറി തസ്തിക സൃഷ്ടിച്ച തസ്തിക ടിയാൻ വിരമിക്കുമ്പോൾ ഇല്ലാതാകുമെന്ന വ്യവസ്ഥയിൽ നിയമനം നൽകുന്നത് സംബന്ധിച്ചും ധനകാര്യ വകുപ്പിന്റെ അഭിപ്രായം ആരാഞ്ഞപ്പോൾ ടി വകുപ്പ് താഴെ ചേർത്തിരിക്കുന്ന പ്രകാരം അഭിപ്രായപ്പെടുകയുണ്ടായി

"സർവ്വീസിലിരിക്കേ മരണപ്പെടുന്ന ജീവനക്കാരുടെ ആശ്രിത നിയമനവുമായി ബന്ധപ്പെട്ട് നിലവിലുള്ള വ്യവസ്ഥകൾ പ്രകാരം സൂപ്പർ നൂമറി തസ്തികയിൽ നിയമിക്കപ്പെടുന്നവരുടേയോ താത്കാലിക നിയമനം ലഭിക്കുന്നവരുടേയോ ആശ്രിതർക്ക് സമാശ്വാസ തൊഴിൽദാന പദ്ധതിയുടെ ആനുകൂല്യത്തിന് അർഹതയില്ല. എന്നാൽ സമാനമായ കേസുകളിൽ വാച്ചർ തസ്തികയിൽ സൂപ്പർനൂമറി തസ്തിക സൃഷ്ടിച്ച് സ്ഥിരപ്പെടുത്തിയവരുടെ ലിസ്റ്റിൽ ഉൾപ്പെട്ടിരുന്ന ശ്രീ. ഡി. സുരേഷ് കുമാറിന്റെ മകനായ ശ്രീ. സജിൻരേഷിനും ബി.വിജയന്റെ മകനായ മനു വിജയനും ശ്രീ. ബെന്നി ജയിംസ്.ടി-യുടെ മകൻ ശ്രീ.നിതിൻ ബെന്നിയ്ക്കും മന്ത്രിസഭാ യോഗ

തീരുമാനത്തിന്റെ അടിസ്ഥാനത്തിൽ, സമാശ്വാസ തൊഴിൽദാന പദ്ധതി പ്രകാരം നിയമനം നൽകുന്നതിന് അനുമതി നൽകി ഉത്തരവായിട്ടുണ്ടെങ്കിലും ടി നിയമനങ്ങളിലൊന്നും തന്നെ ധനവകുപ്പിന്റെ അഭിപ്രായം ആരാഞ്ഞിട്ടില്ല. ആയതിനാൽ ഉദ്യോഗസ്ഥ ഭരണ പരിഷ്കാര വകുപ്പിന്റെ അഭിപ്രായത്തോട് ധനവകുപ്പ് യോജിക്കുന്നതായി ഭരണ വകുപ്പിനെ അറിയിക്കുന്നു".

7. വിവിധ ദുരന്തങ്ങൾ ബാധിക്കപ്പെട്ടവർക്ക് സർക്കാർ സമാശ്വാസമായി തൊഴിൽ നൽകി വരുന്നുണ്ട്. വിവിധ ദുരന്തങ്ങൾ ബാധിച്ചവർക്ക് സമാശ്വാസമായി തൊഴിൽ നൽകുന്നതിന് മന്ത്രിസഭാ യോഗം തീരുമാനമെടുത്തു കഴിഞ്ഞാൽ നിയമനം നൽകാൻ തീരുമാനിച്ചിരിക്കുന്ന സർക്കാർ വകുപ്പിലോ പബ്ലിക് സർവ്വീസ് കമ്മീഷൻ വഴി നിയമനം നടത്തുന്ന പൊതുമേഖലാ സ്ഥാപനങ്ങളിലോ ക്ലാസ് III, ക്ലാസ് IV, പാർട്ട് ടൈം കണ്ടിജന്റ് തുടങ്ങിയ തസ്തികകളിൽ നിയമിക്കപ്പെടാൻ വേണ്ടി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകേണ്ടതാണെന്ന് 23.03.2018-ലെ സ.ഉ. (കൈ) നം.71/2018/പൊഭവ ഉത്തരവിൽ വ്യവസ്ഥ ചെയ്തിട്ടുണ്ട്.

8. വനം വകുപ്പിൽ ദിവസക്കൂലി വ്യവസ്ഥയിൽ പാമ്പ് പിടുത്തക്കാരനായി സേവനത്തിലിരിക്കെ, പാമ്പ് കടിയേറ്റതിനെ തുടർന്ന് മരണപ്പെട്ട രാജേഷ്.എം-ന്റെ ഭാര്യ ശ്രീമതി. രേഖ രാജേഷിന്, ഒരു പ്രത്യേക കേസ് ആയി പരിഗണിച്ച്, വനം വകുപ്പിന് കീഴിൽ വ്യവസ്ഥകൾക്ക് വിധേയമായി വാച്ചർ തസ്തികയിൽ സൂപ്പർ ന്യൂമറി തസ്തിക സൃഷ്ടിച്ച്, 17.01.2022 തീയതിയിലെ സ.ഉ. (കൈ)നം. 5/2022/വനം ഉത്തരവ് പ്രകാരം നിയമനം നൽകിയിട്ടുണ്ട്. മറ്റൊരു കേസിൽ, വനം വന്യജീവി വകുപ്പിൽ കാട്ടുതീ അണയ്ക്കുന്നതിനിടയിൽ മരണപ്പെട്ട പൂങ്ങോട്ട് ഫോറസ്റ്റ് സ്റ്റേഷനിലെ

താൽക്കാലിക വാച്ചർമാരായ വേലായുധൻ എ. കെ.യുടെ മകൻ ശ്രീ സുബീഷ്. കെ.വി.യ്ക്ക് വാച്ചർ തസ്തികയിലും, ശങ്കരൻ വി. എ. യുടെ മകൻ ശ്രീ ശരത്ത് വി.എസ്-ന് ഓഫീസ് അറ്റൻഡന്റ് തസ്തികയിലും സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകുന്നതിന് 03.09.2022 ലെ സ.ഉ. (കെ) നം. 47/2022/വനം പ്രകാരം അനുമതി നൽകി ഉത്തരവായിട്ടുണ്ട്.

9. സമാനമായ കേസുകളിൽ സർക്കാർ സ്വീകരിച്ച നിലപാട് കണക്കിലെടുത്തു കൊണ്ടും, ടിയാൻ ആദിവാസി വിഭാഗത്തിൽപ്പെട്ടയാളും കാട്ടാനയുടെ ആക്രമണത്തിൽ മരണപ്പെട്ട ജീവനക്കാരന്റെ ആശ്രിതനുമായ തിനാൽ, ശ്രീ. ജയരാജൻ.ബി. യ്ക്ക് വനം വകുപ്പിന് കീഴിൽ ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിൽ, ടിയാൻ വിരമിക്കുന്നതോടെ സൃഷ്ടിക്കപ്പെട്ട സൂപ്പർ ന്യൂമറി തസ്തിക ഇല്ലാതാകുമെന്ന വ്യവസ്ഥയിൽ സൂപ്പർ ന്യൂമറി തസ്തിക സൃഷ്ടിച്ച്, നിയമനം നൽകാവുന്നതാണോ എന്നതിൽ ഉത്തരവനായി ഫയൽ ചംക്രമണം ചെയ്തപ്പോൾ ഈ വിഷയം മന്ത്രിസഭയുടെ പരിഗണനയ്ക്ക് സമർപ്പിക്കുവാൻ ബഹുമാനപ്പെട്ട മുഖ്യമന്ത്രി ഉത്തരവായി

തീരുമാനിക്കേണ്ട വിഷയം

വനം വന്യജീവി വകുപ്പിൽ, സൂപ്പർ ന്യൂമറി തസ്തികയിൽ ഫോറസ്റ്റ് വാച്ചർ ആയി ജോലി നോക്കവേ കാട്ടാനയുടെ ആക്രമണത്തിൽ മരണപ്പെട്ട ബി.ബൊമ്മന്റെ മകനായ ശ്രീ. ജയരാജൻ.ബി യ്ക്ക്, ഒരു പ്രത്യേക കേസായി പരിഗണിച്ച്, വനം വകുപ്പിന് കീഴിൽ ഫോറസ്റ്റ് വാച്ചർ (സ്പെഷ്യൽ റിക്രൂട്ട്മെന്റ്) തസ്തികയിൽ 23,000-50,200/-രൂപ ശമ്പള സ്കെയിലിൽ താഴെ പറയുന്ന വ്യവസ്ഥകൾക്ക് വിധേയമായി സൂപ്പർ ന്യൂമറി തസ്തിക സൃഷ്ടിച്ച് നിയമനം നൽകാവുന്നതാണോ ?

- ശ്രീ. ജയരാജൻ.ബിത്ത് വേണ്ടി സൃഷ്ടിക്കപ്പെടുന്ന സൂപ്പർ ന്യൂമറി തസ്തിക ടിയാൻ വിരമിക്കുന്നതോടെ ഇല്ലാതാകുന്നതാണ്.
- ടിയാൻ സൂപ്പർന്യൂമറി തസ്തികയിൽ ജോയിൻ ചെയ്യുന്ന തീയതി മുതൽ മാത്രമേ സേവനാനുകൂല്യങ്ങൾക്ക് അർഹതയുള്ളൂ
- വകുപ്പിൽ അനുവദിക്കപ്പെട്ടിട്ടുള്ള സ്ഥിരം തസ്തികകളിലെ ഒഴിവിലേക്ക് ടിയാന്റെ നിയമനം ക്രമീകരിച്ചു നൽകരുത്.